

08-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సత్యమును వినిపించేవారు ఒక్క తండ్రి మాత్రమే, కనుక ఒక్క తండ్రి నుండే వినండి,  
ఒక్క తండ్రి ద్వారా వినువారే జ్ఞానులు ”

ప్రశ్న:- మన దేవీ దేవతా కులమునకు చెందిన ఆత్మల ముఖ్య గుర్తులు ఏమిటి?

సమా:- వారికి ఈ జ్ఞానము చాలా మధురముగా అనిపిస్తుంది. వారు మానవ మతములను వదలి ఈశ్వరీయ మతమును అనుసరిస్తారు. శ్రీమతము ద్వారానే శ్రేష్ఠముగా తయారవుతామని వారి బుద్ధికి తట్టుంది. ఇప్పుడు పురుషోత్తమ సంగమ యుగము జరుగుచున్నదని, మనమే ఉత్తమ పురుషులుగా తయారవ్వాలని వారికి తెలుస్తుంది.

ఓంశాంతి. మధురాతి మధురమైన ఆత్మిక పిల్లలారా! - ఆత్మాభిమానులుగా కండి. దేహాభిమానము వదలి స్వయమును ఆత్మగా భావించండి. పరమాత్మ ఒక్కరేనని కూడా మీకు తెలుసు. బ్రహ్మను పరమాత్మ అని అనరు. బ్రహ్మ యొక్క 84 జన్మల కథ మీకు తెలుసు. ఇది వారి అంతిమ జన్మ. నేను 84 జన్మలు పూర్తి చేసిన ఇతని శరీరములోనే వస్తానని ఇతనికే చెప్తాను. నీ 84 జన్మలు మీకు తెలియవని, నేనే నీకు తెలుపుతాను. మొట్టమొదట నీవు దేవీదేవతగా ఉండినావు, ఇప్పుడు మరలా అలా తయారగుటకై పురుషార్థము చేయాలి. మొదటి జన్మ నుండే పునర్జన్మ ప్రారంభమవుతుంది. ఇప్పుడు నేను వినిపించేదంతా సత్యమని తండ్రి చెప్తున్నారు. ఇంతవరకు మీరు విన్నదంతా శుద్ధ తప్పు. నన్ను సత్యము(ట్రూత్), సత్యము చెప్పేవాడనని అంటారు. నేను సత్య ధర్మమును స్థాపన చేయుటకై వచ్చాను. సత్యము నాట్యము చేయిస్తుందని అంటారు. అనగా సత్యము ఉంటే ఖుషీగా నాట్యము చేయండి. ఇది జ్ఞాన సృష్టము. వారు కృష్ణుడు నాట్యము చేసినట్లు, మురళి ప్రోగించినట్లు చూపుతారు. అతను సత్యఖండమునకు రాజు. కాని అలా వారిని తయారు చేసిందెవరు? అది సత్యమైన ఖండము. ఇది అసత్య ఖండము. భారతదేశము సత్య ఖండముగా ఉండేది. అప్పుడు ఈ లక్ష్మీ నారాయణుల రాజ్యముండేది. ఆ సమయములో మరే ఇతర ఖండము ఉండేది కాదు. స్వర్గము ఎచ్చట ఉందో మానవులకు తెలియదు. ఎవరైనా మరణిస్తే స్వర్గస్థులయ్యారని అంటారు. మీరు తలక్రిందులుగా వ్రేలాడుచున్నారని తండ్రి తెలిపిస్తున్నారు. మాయకు వశమై ఉన్నారు. ఇప్పుడు తండ్రి వచ్చి మిమ్ములను చక్కగా సరిదిద్దుతారు. భక్తుల భక్తికి ఫలమునిచ్చువారు ఒక్క భగవంతుడు మాత్రమేనని మీకు తెలుసు. ఇప్పుడు అందరూ భక్తిలో మునిగి ఉన్నారు. ప్రస్తుతము ఉన్న శాస్త్రములన్నియూ భక్తి మార్గమునకు చెందినవి. పాటలు పాడుట మొదలగునవన్నియూ భక్తి మార్గమునకు చెందినవి. జ్ఞాన మార్గములో భజన ఉండదు. మనము శబ్దమునకు అతీతముగా వాపస్ వెళ్లాలని మీకు తెలుసు. తండ్రి చెప్తున్నారు - మధురమైన పిల్లలారా, నోటితో ఓ భగవంతుడా! అని కూడా ఎప్పుడూ అనరాదు. ఈ శబ్దము కూడా భక్తి మార్గమునకు చెందినది. కలియుగ అంతిమము వరకు భక్తి మార్గము కొనసాగుతుంది. ఇప్పుడిది పురుషోత్తమ సంగమ యుగము. ఈ సమయములోనే తండ్రి వచ్చి జ్ఞానము ద్వారా మిమ్ములను ఉత్తమ పురుషులుగా చేస్తారు. మీరు ఒక్క ఈశ్వరీయ మతమునే అనుసరించండి. ఈశ్వరుడు చెప్పేదే సరైనది. బాబా మానవ శరీరములో ప్రవేశించి చెప్తున్నారు - మీరు ఎంతో వివేకవంతులుగా ఉండేవారు. ఇప్పుడు పూర్తి తెలివిహీనులుగా తయారయ్యారు. మీరు స్వర్ణము

యుగములో ఉండేవారు. ఇప్పుడు ఇనుప యుగములోకి వచ్చేశారు. ఆ యుగములోనికి వచ్చువారికి ఈ జ్ఞానము చాలా బాగుందనిపిస్తుంది. వారికి చాలా మధురముగా ఉంటుంది. ఈ బాబా కూడా స్వయము గీత చదివేవారు. బాబా లభిస్తూనే అన్నియూ వదిలేశారు. అనేకమంది గురువులు కూడా ఉండేవారు. వీరంతా భక్తి మార్గపు గురువులని బాబా చెప్పారు. జ్ఞానమార్గములోని గురువు నేనొక్కరిని మాత్రమే. నా ద్వారా జ్ఞానము విన్నప్పుడే వారిని జ్ఞానులు అని అంటారు. మిగిలినదంతయూ కేవలము భక్తి మాత్రమే. శ్రీమతమే శ్రేష్ఠమైనది. మిగిలినవన్నియు మానవ మతాలు. ఇది ఈశ్వరీయ మతము. అది రావణుని మతము, ఇది భగవంతుని మతము. భగవానువాచ - మీరు చాలా గొప్ప భాగ్యశాలురు. అందుకే ఇది మీకు ఇప్పుడు వజ్ర తుల్యమైన జన్మ. ఉంగరములో కూడా వజ్రమును మధ్యలో ఉంచుతారు. మాల యందు ఉపరి భాగములో పుష్పముంటుంది. దాని క్రింద జంట(మేరు) పూస ఉంటుంది. దాని పేరే ఆదమ్-బీబీ. మీరు మమ్మా-బాబా అంటారు. ఆదిదేవుడు, ఆదిదేవి. వీరు సంగమ యుగమునకు చెందినవారు. సంగమ యుగమే సర్వోత్తమ యుగము. ఇందులో రాజ్య స్థాపన జరుగుచున్నది. పిల్లలైన మీరు ఇచ్చటనే 16 కళా సంపూర్ణులుగా తయారవ్వాలి. పురాతన ప్రపంచమును నూతన ప్రపంచముగా తయారు చేయుటకై తండ్రి ఇప్పుడే వస్తారు. ఈ ప్రపంచము ఎంత కాలము ఉంటుందో పిల్లలైన మీకు తప్ప మరెవ్వరికీ తెలియదు. లక్షల సంవత్సరాలంటారు. అవన్నియు అసత్యాలే. అసత్య మాయ, అసత్య శరీరము..... అని అంటారు. అత్యంత సత్యమైనది నూతన ప్రపంచమే. ఇది అసత్య ఖండము. ఈ అసత్య ఖండమును సత్య ఖండముగా తయారు చేయుట తండ్రి కర్తవ్యము. భక్తి మార్గములో విన్నదంతా, చదివినదంతా మరచిపోండి అని తండ్రి చెప్తున్నారు. మీది బేహద్ వైరాగ్యము. వారు కేవలము ఇళ్లు, వాకిలి వదలి ఈ ప్రపంచములోనే అడవిలోకి వెళ్లిపోతారు. ఇది కూడా డ్రామాలో నిర్ణయించబడి ఉంది. ఎందుకు అనే ప్రశ్న లేదు. ఇది తయారైన ఆట. ఇలా-ఇలా జరుగుతుందని తండ్రి మీకు తెలుపుతారు. ఇతర ధర్మముల వారు స్వర్గములోకి రారు. బౌద్ధులు, క్రైస్తవులు ఎవరూ కూడా స్వర్గములోకి రారు. వారు తర్వాత వస్తారు. మొట్టమొదటిది దేవీ దేవతా వంశము. ఆ తర్వాతనే ఇబ్రహీమ్, బుద్ధుడు, ఏసుక్రీస్తు వచ్చి వారి-వారి ధర్మములను స్థాపన చేస్తారు. బాబా పురుషోత్తమ యుగములో వచ్చి ఈ దేవీ దేవతా ధర్మమును స్థాపిస్తారు.

ఏ ఆత్మ వచ్చినా మొదట గర్భములో ప్రవేశిస్తుంది. చిన్న బిడ్డ నుండి వృద్ధి చెంది పెద్దవారవుతారు. శివబాబా చిన్నగా, పెద్దగా ఎప్పుడూ కారు. అంతేకాక గర్భము ద్వారా ఎప్పుడూ జన్మ తీసుకోరు. బుద్ధుని ఆత్మ ప్రవేశించిన తర్వాతనే బౌద్ధ ధర్మము స్థాపించబడుతుంది. అంతకు ముందు బౌద్ధ ధర్మము ఉండదు. తప్పకుండా ఇచ్చట మనుష్య శరీరములోనే ప్రవేశమవుతుంది. ఆ తర్వాతనే గర్భములో తప్పక ప్రవేశిస్తుంది. బౌద్ధ ధర్మమును స్థాపించివారు ఒక్కరే, తర్వాత వారి వెనుక ఇతరులు వచ్చారు. ఆ ధర్మము వృద్ధి అవుతూ పోయింది. లక్షల సంఖ్యలోనికి వృద్ధి అయినప్పుడు మరలా వారి రాజ్యము నడుస్తుంది. బౌద్ధ రాజ్యము కూడా ఉండేది. కాని ఇవన్నీ తర్వాత వచ్చినవని తండ్రి తెలిపిస్తున్నారు. వీరిని గురువు అని అనరు. గురువు ఒక్కరే ఉంటారు. వారు తమ ధర్మమును స్థాపించి క్రిందకు దిగజాలిపోతారు. తండ్రి అందరినీ పైకి పంపించారు. తర్వాత ముక్తిధామము నుండి క్రిందకు వస్తారు. మీరు కూడా జీవన్ముక్తి నుండి క్రిందకు వస్తారు. అలాగే వారు కూడా ముక్తిధామము నుండి క్రిందకు వస్తారు. వారికి మహిమ ఎక్కడిది? ఆ

సమయములో జ్ఞానము ప్రాయః లోపమైపోతుంది. గతి-సద్గతి కొరకు తండ్రి జ్ఞానమునిస్తున్నారు. వారు గర్భములోకి రారు. ఇప్పుడు ఇతనిలో కూర్చుని ఉన్నారు. వీరికి వేరే పేరు లేదు. ఇతరులకు, వారి శరీరములకు వేరే పేర్లు ఉంటాయి. వీరే పరమాత్మ. వీరే జ్ఞాన సాగరులు. ఈ జ్ఞానము మొట్టమొదట ఆది సనాతన దేవీ దేవతా ధర్మమునకు చెందిన ఆత్మలకు లభిస్తుంది. ఎందుకనగా భక్తికి ఫలితము మొదట వారికి లభించాలి. భక్తి మొదట మీరే ప్రారంభిస్తారు. కావున దాని ఫలితము మీకే ఇస్తాను. ఇతరులవన్నీ బైష్లాట్లు (ఉపకథలు). వారికి 84 జన్మలు కూడా లేవు. తండ్రి తెలిపిస్తున్నారు - “పిల్లలూ, ఇప్పుడు మీరు దేహీ-అభిమానులుగా తయారవ్వండి.” అచ్చట కూడా ఒక శరీరమును వదలి మరొకటి తీసుకుంటామని తెలుస్తుంది. అక్కడ దుఃఖము, వికారాల మాటే లేదు. వికారాలు రావణ రాజ్యములోనే ఉంటాయి. అది నిర్వికారి ప్రపంచము. మీరు అందరికీ తెలిపిస్తారు. అయినా వారు అంగీకరించరు. కల్పక్రితము వలె ఎవరు ఒప్పుకుంటారో వారే పదవి పొందుతారు. ఎవరు అంగీకరించరో వారు పదవి పొందలేరు. సత్యయుగములో అందరూ పవిత్రముగా సుఖ-శాంతిలతో ఉంటారు. సర్వ మనోకామనలు 21 జన్మలకు పూర్తి అవుతాయి. సత్యయుగములో ఏ కోరిక ఉండదు. ధ్యానము మొదలైనవి అనంతముగా లభిస్తాయి. ఈ బొంబాయి మొదట ఉండేది కాదు. దేవతలు ఉప్పు నీటి తీరాలలో ఉండరు. అచ్చట మధురమైన నదులు ఉంటాయో అచ్చట దేవతలు ఉండేవారు. చాలా కొద్ది మందే ఉండేవారు. ఒక్కొక్కరికి ఎంత కావాలంటే అంత భూమి ఉండేది. సుదాముడు రెండు పిడికెళ్ళు అటుకులు ఇస్తే బంగారు మహల్ లభించిందని చూపిస్తారు. మానవులు దాన-పుణ్యములు ఈశ్వరాభ్యుదయముగా చేస్తుంటారు. ఏమైనా ఈశ్వరుడు భక్తుకుడా? ఈశ్వరుడు దాత. ఈశ్వరుడు మరుసటి జన్మలో చాలా ఇస్తారని భావిస్తారు. మీరు రెండు పిడికెళ్ళు ఇచ్చి నూతన ప్రపంచములో అపారముగా తీసుకుంటారు. మీరు సొంత ఖర్చుతో సేవాకేంద్రాలు మొదలైనవి నిర్మించి అందరికీ విద్య లభించాలని కోరుకుంటారు. స్వంత ధనమును ఖర్చు పెట్టి తర్వాత రాజ్య పదవి మీరే తీసుకుంటారు. నేనే మీకు స్వయముగా నా పరిచయ్యాన్ని ఇస్తానని తండ్రి అంటున్నారు. నా పరిచయము ఎవరికీ తెలియనే తెలియదు. నేను ఏ ఇతర శరీరములోనూ రాను. పతిత ప్రపంచమును పరివర్తన చేయునప్పుడు మాత్రమే నేను ఒక్కసారి మాత్రమే వస్తాను. నేను పతిత పాపనుడను. నా పాత్ర కేవలము సంగమ యుగములోనే ఉంది. అది కూడా ఖచ్చితమైన సమయానికి వస్తాను. శివబాబా ఇతనిలో ఎప్పుడు ప్రవేశమౌతారో మీకు తెలియనే తెలియదు. కృష్ణుని తిథి, వారములు, జన్మించిన ఘడియలతో సహితముగా వ్రాసి ఉంచారు. వీరిని గురించి సమయము ఎవ్వరూ చెప్పలేరు. బ్రహ్మకు కూడా తెలియదు. జ్ఞానము వినిపించినప్పుడు తెలిసింది. ఎందుకనగా ఆకర్షణ ఉంటుంది. వీరిలో మలినములు ఏర్పడి ఉండేవి. పరమపిత పరమాత్మ ప్రవేశించినప్పుడు మీరు పరుగెత్తుకొని వచ్చారు. మీరు ఎవ్వరినీ లెక్క చెయ్యలేదు. నేను సంపూర్ణ పవిత్రుడను అని తండ్రి చెప్తున్నారు. ఆత్మలైన మీ పై అనేక మలినములు ఏర్పడి ఉన్నవి. అవి ఎలా తొలగాలి? ఈ డ్రామాలో అత్తలందరికీ తమ-తమ పాత్ర లభించే ఉంది. ఇవి చాలా రహస్యముక్తమైన విషయాలు. ఆత్మ అత్యంత చిన్నది. దివ్యదృష్టి లేకుంటే ఎవరూ దానిని చూడలేరు. తండ్రి వచ్చి మీకు జ్ఞాన మూడవ నేత్రమునిస్తారు. ఆత్మలైన మనలనే తండ్రి చదివిస్తున్నారని మీకు తెలుసు. భక్తిమార్గములో పిండిలో ఉప్పు ఉన్నంత జ్ఞానముంది. భగవానువాచ అను పదము సరైనది. కాని కృష్ణుడు అన్నందున అంతా తప్పిపోతుంది. మన్మథాభవ పదము సరైనది. కాని దాని అర్థము ఎవరికీ తెలియదు. అలాగే మామేకమ్ అనే పదము

కరెక్ట్ ఇది గీతా యుగము. భగవంతుడు ఈ సమయములోనే ఈ రథములో వస్తారు. కాని అక్కడ అశ్వముల రథముగా చూపారు. అందులో కృష్ణుని కూర్చోబెట్టారు. భగవంతుని ఈ రథము ఎక్కడ, ఆ గుర్రపు బండి ఎక్కడ! ఏ మాత్రము అర్థము చేసుకోరు. ఇది అనంతమైన తండ్రి ఇల్లు. పిల్లలైన అందరికీ 21 జన్మలకు ఆయురారోగ్య, ఐశ్వర్యములు, సంతోషములనిస్తారు. ఇది కూడా అనాది, అవినాశిగా తయారై తయారవుతున్న డ్రామా. ఎప్పుడు ప్రారంభమవుతుందో చెప్పలేము. చక్రము తిరుగుతూనే ఉంటుంది. ఈ సంగమ యుగము గురించి ఎవరికీ తెలియదు. ఈ డ్రామా 5 వేల సంవత్సరములదని తండ్రి తెలిపిస్తున్నారు. అర్థము సూర్యవంశీ, చంద్రవంశీయులు. అర్థమనగా 2500 సంవత్సరాలు. మిగిలిన అర్థములో అనేక ధర్మాలు. సత్యయుగములో నిర్వికారి ప్రపంచము ఉండేదని మీకు తెలుసు. మీరిప్పుడు యోగబలము ద్వారా విశ్వరాజ్యాధికారమును తీసుకుంటారు. క్రైస్తవులు స్వయం భావిస్తారు - మమ్ములను ఎవరో ప్రేరేపిస్తున్నారు, వినాశనము కొరకే మేము ఇదంతయూ చేస్తున్నాము. అంతేకాక మేము తయారు చేసే బాంబులు ఈ ఒక్క ప్రపంచమునే కాదు 10 ప్రపంచములను కూడా సమాప్తము చేస్తాయని కూడా చెప్తారు. నేను స్వర్గస్థాపన చేయుటకై వచ్చానని తండ్రి చెప్తున్నారు. పోతే వినాశనము వీరు చేస్తారు. అచ్చా మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

**ధారణకొరకు ముఖ్య సారము**

1. బేహద్ వైరాగులుగా తయారై ఇంతవరకు భక్తిమార్గములో ఏది చదివారో, ఏవేవి విన్నారో వాటన్నిటిని మరచిపోండి. ఒక్క తండ్రి ద్వారా విని వారి శ్రీమతమును అనుసరించి స్వయమును శ్రేష్ఠముగా చేసుకోవాలి.
2. తండ్రి ఎలా సంపూర్ణ పవిత్రులో అంత పవిత్రముగా తయారు కావాలి. వారికి ఏ మలినములు అంటవు. డ్రామాలోని పాత్రధారులందరికీ ఖచ్చితమైన పాత్ర లభించినది. ఈ నిగూఢమైన రహస్యమును కూడా తెలుసుకొని నడుచుకోవాలి.

**వరదానము:-** “గతించిన దానిని శ్రేష్ఠ విధి ద్వారా సమాప్తము చేసి జ్ఞాపక చిహ్నముగా

**తయారు చేసుకొను పాస్ విత్ ఆనర్ భవ**”

“గతం గత.” కనుక జరిగే తీరాలి. సమయము మరియు దృశ్యము అన్నియు గతించిపోతాయి. కాని పాస్ విత్ ఆనర్ (గౌరవ పూర్వకముగా ఉత్తిర్లులై)గా అయ్యి ప్రతి సంకల్పమును లేక సమయాన్ని ‘పాస్’ చెయ్యండి. అనగా గతించిన దానిని ఎటువంటి శ్రేష్ఠ విధి ద్వారా సమాప్తము చెయ్యాలంటే అది గుర్తు వచ్చిన వెంటనే “వాహ్ వాహ్” అను శబ్దాలు హృదయము నుండి వెలువడాలి. ఇతర ఆత్మలు జరిగిపోయిన మీ కథ ద్వారా పాఠాలు నేర్చుకోవాలి. జరిగిపోయిన మీ విషయాలు పృథి స్వరూపమైపోతే కీర్తన చేయబడుతూ ఉంటారు. అనగా మీ కీర్తిని మహిమ చేస్తూ పాడుతూ ఉంటారు.

**సోగ్స్:-** “స్వ కళ్యాణము కొరకు శ్రేష్ఠ వ్లాను తయారుచేసుకుంటే విశ్వ సేవలో సకాశ్ లభిస్తుంది”